



# स्कूल में नहीं मिल पा रहा प्रवेश

सांदीपनी विद्यालय सीएम राइज में पुत्री का नहीं हो पा रहा दाखिला, पिता ने जनसुनवाई में की शिकायत



**नवभारत न्यूज**  
**नर्मदापुरम/01, जुलाई, 2025/** जिले में आम नागरिकों की समस्याओं के त्वरित समाधान हेतु मंगलवार को जनसुनवाई का आयोजन कलेक्टर सुश्री सोनिया मीना को अध्यक्षता में किया गया। जनसुनवाई में कुल 91 आवेदकों की समस्याओं का समाधान किया गया।

इस दौरान कलेक्टर ने पूर्व में प्राप्त लंबित आवेदनों तथा सीएम हेल्पलाइन के प्रकरणों की भी समीक्षा कर अधिकारियों को आवश्यक दिशा-निर्देश दिए। कलेक्टर के निर्देशानुसार जनसुनवाई के दौरान समस्त एसडीएम एवं तहसील स्तरीय अधिकारी भी वीसी के माध्यम से ऑनलाइन जुड़े। जिससे अनुविभाग एवं तहसील स्तर की समस्याओं के संबंध में अधिकारियों को त्वरित रूप से निर्देश जारी किये गये। जनसुनवाई में कलेक्टर ने प्रत्येक आवेदनकर्ता से व्यक्तिगत संवाद कर उनकी समस्याएं सुनीं और यथोचित निराकरण सुनिश्चित किया। जनसुनवाई के दौरान गत सप्ताह संपन्न हुई जनसुनवाई के दौरान प्राप्त विस्थापित ग्राम इट डेम टोला भाग-2 के ग्रामवासियों की पांच वर्षों से लंबित पेयजल आपूर्ति की समस्या का समाधान भी कलेक्टर के निर्देश पर किया गया। उल्लेखनीय है कि पूर्व में कलेक्टर के समक्ष प्राप्त जलापूर्ति की समस्या को लेकर ग्रामवासियों ने कलेक्टर को आवेदन प्रस्तुत किया था। जिस पर कलेक्टर सुश्री सोनिया मीना के निर्देशानुसार लोक

स्वास्थ्य यांत्रिकी विभाग, सोहागपुर द्वारा हैंडपंप स्थापित कर पेयजल उपलब्ध कराया गया। समाधान से संतुष्ट ग्रामीणों ने कलेक्टर पहुंचकर कलेक्टर सुश्री मीना को धन्यवाद ज्ञापित किया। इटारसी निवासी श्रीमती फूलवती जोड़े ने अपने पुत्र की मृत्यु के उपरांत पोतियों के भरण-पोषण संबंधी आवेदन प्रस्तुत किया। इस पर कलेक्टर ने एलडीएम को दोनों बच्चियों के बैंक खाते शीघ्र खुलवाने तथा महिला एवं बाल विकास विभाग को स्पॉन्सरशिप योजना के तहत शिक्षा हेतु सहायता उपलब्ध कराने के निर्देश दिए। जनसुनवाई के दौरान शंकर अहिरवार द्वारा आवेदन दिया गया कि उनकी पुत्री का सांदीपनी विद्यालय (सीएम राइस) स्कूल में प्रवेश नहीं हो पा रहा है। उक्त संबंध में कलेक्टर द्वारा जिला शिक्षा अधिकारी नर्मदापुरम को निर्देशित किया गया कि प्रवेश होने में आ रही समस्या का समाधान शीघ्र ही किया जाए। फूलवती वाई निवासी बनखेड़ी द्वारा वृद्धावस्था पेंशन की राशि उपलब्ध करवाने के संबंध में कलेक्टर के समक्ष आवेदन प्रस्तुत किया गया।

## अपनी ही परिषद के खिलाफ धरने पर बैठे सभापति श्री कलोसिया



**नवभारत न्यूज**  
**इटारसी, 01 जुलाई** सभापति मनजोत कलोसिया अपने साथियों के साथ अपनी ही परिषद के कामकाज के खिलाफ धरने पर बैठ गये हैं। उनके वार्ड में ट्यूबवेल खनन हुए डेढ़ माह हो गये, लेकिन उसे पाइप लाइन से नहीं जोड़ा गया है। कई बार अधिकारियों से गुहार के बावजूद जब सुनवाई नहीं हुई तो आखिरकार आज उन्हें धरना देना पड़ा। नगरपालिका के खिलाफ धरने पर बैठे सभापति/पार्षद मनजोत कलोसिया ने

कई बार नगरपालिका के अधिकारियों से कड़ने के बावजूद भी सुनवाई नहीं हुई। डेढ़ माह बाद भी स्थिति जस की तस रही इसलिए वार्डवासियों के साथ धरने पर बैठने को मजबूर हुए

बताया कि 'डेढ़ माह पहले आवेडकर नगर में खुदे ट्यूबवेल में अभी तक पाइपलाइन नहीं जोड़ी गई। नपा की लापरवाही और झूठे दिलासों से नाराज सभापति कलोसिया ने ओवरब्रिज के नीचे वार्डवासियों के साथ धरना दिया।

## सेवानिवृत्त कर्मचारियों को विधायक ने किया सम्मानित

**माखननगर -** श्री माखनलाल चतुर्वेदी शासकीय महाविद्यालय माखन नगर प्राचार्य कक्ष में 30 जून 2025 को महाविद्यालय जन भागीदारी समिति की बैठक क्षेत्रीय विधायक ठाकुर विजय पाल सिंह जी की उपस्थिति में संपन्न हुई। सर्वप्रथम महाविद्यालय प्राचार्य डॉक्टर नीता चौबे ने पुष्प गुच्छ भेंट कर माननीय विधायक जी व जनभागीदारी अध्यक्ष का महाविद्यालय परिसर में स्वागत किया। स्वागत उपरांत नवीन सत्र 2025-26 शरभ होने के पूर्व सत्र में होने वाली विभिन्न गतिविधियों व महाविद्यालय विकास हेतु अनेक निर्णय लिए गए।

## जल में डूबा जल विभाग, सभी परेशान

**नवभारत न्यूज**  
**नर्मदापुरम, 01 जुलाई** नगर में बारिश की शुरुआत से ही गांव की दशा में क्रीचड और पानी से सराबोर हो रहा है नर्मदापुरम के अनेक क्षेत्रों में पानी भर गया है, उसमें से प्रमुख रूप से पीएचई विभाग के कार्यालय में प्रवेश करने के लिये घुटने घुटने पानी में से जाना पड़ता है, अंदर बैठे अधिकारी कर्मचारी की टेबिल कुर्सी के पास भी पानी और क्रीचड जमा हो रही है जिसके कारण अधिकारी कर्मचारी भी वहां बैठकर काम करने से बच रहे हैं। साथ ही आम जनता को यदि इस विभाग में कुछ काम पड़ जाए



तो उसे भी भरे पानी में से गुजरकर कार्यालय में जाना पड़ता है, बताया जाता है कि, कार्यालय में हर वर्ष वर्षाकाल में यही स्थिति होती है, लेकिन प्रशासनिक अधिकारी उनको एक भी नहीं सुनते और कहते हैं कि आप लोग जिले भर को पानी पिलाते हो बारिश के दिनों में पानी में रहना सीखो।

## डॉक्टर दिवस पर स्वास्थ्य जांच की

**पिपरिया** विश्व डॉक्टर दिवस के पर रेल्वे चिकित्सक द्वारा सफाई कर्मचारियों, कुली वेंडर के स्वास्थ्य की जांच की। डॉक्टर दिवस के पर रेल्वे चिकित्सक डॉ. आर.आर. कुर्र ने डॉ. के मानसिक स्वास्थ्य एवं कल्याण के महत्व पर प्रकाश डालते हुए कोरोना महामारी के दौरान किये गये कार्यों से अवगत कराया। वही इस दौरान आपने कहा कि डॉक्टर रोगियों के स्वास्थ्य के प्रति 24 घंटे काम करते हैं सभी सफाई कर्मचारियों, कुली वेंडर के स्वास्थ्य की जांच करते हुए स्वास्थ्य टिप्स दिये गये व पोषा रोपण कार्यक्रम आयोजित किया।

## नगरपालिका अध्यक्ष ने सुनीं नागरिकों की समस्याएं

**नवभारत न्यूज**  
**नर्मदापुरम, 01 जुलाई 2025** नगरपालिका अध्यक्ष नीतू महेंद्र यादव ने नगरपालिका कार्यालय में लोगों की समस्याएं सुनी तथा उनका निराकरण करने हेतु नगरपालिका टीम को निर्देश दिए। इस दौरान उन्होंने कई आवेदकों की समस्याएं सुनी। छोटी-छोटी समस्याओं को तत्काल नगर पालिका की टीम भेजकर समाधान कराया। उन्होंने आवेदकों से कहा कि बारिश के दिनों में नगर पालिका के स्वच्छता अभियान में सहयोग करें। साथ ही आपके आसपास के नागरिकों को भी इस अभियान में सहयोग करने के लिए कहें। आसपास वाले



नालियों और खुले प्लाटों में किसी भी प्रकार का कचरा न फेंकें। कचरा फेंक देने से बारिश में बहकर वे नाले नालियों में फंसते हैं

## चीतल शिकार के फरार तीन आरोपी गिरफ्तार

**इटारसी।** वन परिक्षेत्र इटारसी अंतर्गत बागदेव सर्किल में अप्रैल माह में हुए चीतल के शिकार के मामले में फरार चल रहे तीन आरोपियों को गिरफ्तार कर लिया गया है। डीएफओ मयंक गुर्जर, वन परिक्षेत्र अधिकारी महेंद्र गौर के नेतृत्व में डिप्टी रेंजर अजय श्रीवास्तव ने टीम के साथ छापामार कार्रवाई कर मामले में फरार चल रहे तीन आरोपियों को रौतपुर निवासी अशोक, लिखौराम और पथरौटा निवासी गोलू को दबिश देकर हिरासत में लिया। ज्ञात रहे कि मामले में कुल चार आरोपी थे जिसमें से एक अन्य आरोपी विनोद को पहले ही गिरफ्तार किया जा चुका है। पकड़ में आए तीनों आरोपियों को पकड़ने के डिप्टी रेंजर अजय श्रीवास्तव अपनी टीम के तीन सहियों से मेहनत कर रहे थे।

## धर्म लक्ष्मी एसोसिएशन ने मेधावी छात्रों का किया सम्मान

**नवभारत न्यूज**  
**हरदा, 01 जुलाई 2025** समीपस्थ ग्राम कडोला उबारी में धर्म लक्ष्मी वेलफेयर एसोसिएशन के द्वारा एकीकृत नवीन माध्यमिक शाला में मेधावी विद्यार्थियों को सम्मानित किया गया। इस दौरान मुख्य अतिथि राष्ट्रपति पुरस्कार प्राप्त शिक्षक राजेंद्र उपाध्याय, वरिष्ठ समाजसेवी राधेश्याम गोदादा, विशेष अतिथि सरपंच रमेश विघ्नोई, सेवानिवृत्त बीआरसी चीएल गुर्जर उपस्थित रहे। अपने माता पिता की स्मृति में स्थापित धर्म लक्ष्मी वेलफेयर एसोसिएशन के संस्थापक एवं रिटायर्ड शिक्षक चंद्रप्रकाश जैन ने बताया कि संस्था विद्यार्थियों के प्रोत्साहन एवं विकास के लिए प्रतिबद्ध है। विद्यार्थी उच्च शिक्षा ग्रहण करे हमारा यही प्रयास है, इसलिए एसोसिएशन विद्यार्थियों को प्रोत्साहित कर रहा है इस



दौरान विद्यालय से कक्षा 5 वीं में सत्र 2021-2022 से 2024-25 तक परीक्षा में उत्कृष्ट प्रदर्शन करने वाले विद्यार्थी अमन पिता असलम, आबिया पिता आजाद, तनुष्का बिलार, सोफिया पिता शोकत, साहिर पिता मकसूद की प्रशंसा करने के लिए प्रशिक्षक राजेंद्र उपाध्याय ने कहा कि प्रोत्साहन से बच्चों में बेहतर करने की प्रेरणा मिलती है, विद्यार्थी देश का भविष्य है।

## कांग्रेस कार्यकर्ताओं ने किया धरना, चक्काजाम

**नवभारत न्यूज**  
**सिवनी मालवा 01 जुलाई 2025,** नगर के झकलाय रेलवे गेट के पास अप्रोच रोड निर्माण की मांग को लेकर नगर कांग्रेस कार्यकर्ताओं ने धरना प्रदर्शन कर चक्काजाम किया। चक्काजाम करीब आधे घंटे तक रहा। चक्काजाम के दौरान कार्यकर्ताओं ने आरोप लगाया कि बारिश के दौरान अप्रोच रोड पर पानी भर जाने से लोगों को भारी परेशानियों का सामना करना पड़ता है, लेकिन प्रशासन व रेलवे द्वारा समस्या के समाधान की दिशा में कोई ठोस कदम नहीं उठाया जा रहा है। चक्काजाम के दौरान बड़ी संख्या में रेलवे पुलिस और थाने की पुलिस मौके पर तैनात रही। प्रशासन की ओर से तहसीलदार एसएस

## नपा के वरिष्ठ उपयंत्री श्री तोमर हुए सेवानिवृत्त

**नर्मदापुरम।** आपके द्वारा नगरपालिका के माध्यम से नागरिकों को दी गई सेवा नर्मदापुरम कभी नहीं भूल पाएगा। आपने अपने पदीय दायित्व के साथ जो भी जिम्मेदारी दी थी उसे बखूबी निभाया है। यह बात आज नगर पालिका के वरिष्ठ उपयंत्री महेंद्र सिंह तोमर के सेवानिवृत्ति समारोह के दौरान नगरपालिका अध्यक्ष नीतू महेंद्र यादव ने कही। उन्होंने श्री तोमर को सेवानिवृत्ति पर शुभकामनाएं दीं, स्मृति चिह्न, शॉल श्रीफल से सम्मान किया। मुख्य नगरपालिका अधिकारी हेमेश्वरी पटले ने श्री तोमर को बधाई देते हुए कहा शासन और प्रशासन द्वारा दिए दायित्वों का बहुत अच्छे तरीके से पालन किया है। इस अवसर पर नपा के अधिकारी, कर्मचारी उपस्थित थे।



रघुवंशी मौके पर पहुंचे और नगर कांग्रेस कार्यकर्ताओं से चर्चा की। तहसीलदार एस एस रघुवंशी ने 2 दिनों में समस्या के निराकरण का आश्वासन दिया, जिसके बाद कांग्रेस कार्यकर्ताओं ने चक्काजाम समाप्त किया। इस संबंध में नगर कांग्रेस अध्यक्ष स्वदेश शर्मा ने बताया कि हमारे द्वारा झकलाय

रेलवे गेट के पास पक्के अप्रोच रोड का निर्माण करने, बारिश के दौरान जलभराव की समस्या का स्थायी समाधान तथा क्षेत्रवासियों की सुरक्षा के लिए रेलवे व प्रशासन समन्वय करने को लेकर चक्काजाम किया गया था। प्रदर्शन में बड़ी संख्या में स्थानीय नागरिक भी शामिल हुए।

## नर्मदा के घाट पर मुण्डन संस्कार से प्रदूषित हो रहा नर्मदा का जल

**नवभारत न्यूज**  
**हण्डिया 01 जून,** प्रदेश की भाजपा, सरकार द्वारा स्वच्छता अभियान को लेकर जहां करोड़ रुपए की राशि खर्च की जा रही है वहीं दूसरी ओर स्थानीय प्रशासन की लापरवाही के चलते नर्मदा का पवित्र जल प्रदूषित हो रहा है। बताया जाता है कि प्रतिदिन नर्मदा नदी में कर्मकांड दाह संस्कार करने वाले लोगों द्वारा दशा कर्म व

## संकुल केंद्र मांदला में सेवानिवृत्ति कार्यक्रम हुआ

**खिरकिया** संकुल केंद्र मांदला में प्रभारी प्राचार्य संतोष जायसवाल एवं बारंगा प्राचार्य ऐके सिंह का विदाई समारोह कार्यक्रम जिला शिक्षा अधिकारी डीएस रघुवंशी जी के मुख्य आतिथ्य एवं जिला परियोजना अधिकारी बलवंत जी पटेल की अध्यक्षता में शासकीय हाई सेकेंडरी स्कूल मांदला में संपन्न हुआ कार्यक्रम में जिला शिक्षा अधिकारी महोदय डीएस रघुवंशी द्वारा सेवा निवृत्त हो रहे दोनों प्राचार्य की कार्यशैली की प्रशंसा की साथ ही दोनों के उत्तम स्वास्थ्य की कामना की जिला परियोजना अधिकारी बलवंत पटेल द्वारा सेवानिवृत्त हो रहे दोनों प्राचार्यों के समय में शालाओं का रिजल्ट सत प्रतिशत रहना उनके कार्य कुशलता को परिलक्षित करता है


## कान्यकुब्ज ब्राम्हण समाज की कार्यकारिणी गठित

**नवभारत न्यूज**  
**हरदा, 01 जुलाई** कान्यकुब्ज धर्मशाला में कान्यकुब्ज ब्राम्हण समाज की एक बैठक में नवनिर्वाचित अध्यक्ष का चुनाव किया गया। जिसमें समाज की शिक्षा दुबे अध्यक्ष एवं सचिव आभा तिवारी को बनाया गया। साथ ही ज्योति दीपक तिवारी उपाध्यक्ष, कोषाध्यक्ष ज्योति प्रदीप तिवारी, सह सचिव मधु मिश्रा, सांस्कृतिक सचिव पूजा अवस्थी बनी। बैठक में सर्वसम्मति से समाज की महिलाओं ने आपसी सहमति से सभी को मनोनित किया। नवनिर्वाचित पदाधिकारियों को निर्मला दुबे, ज्योति दुबे, माला



तिवारी, केतकी चौबे, लता मिश्रा, रोशनी तिवारी, नेहा अवस्थी,

सुषमा शुक्ला, कामनी वाजपेयी आदि अनेक लोगों ने बधाई दी है।



एवं दीप प्रज्वलित कर किया पश्चात छात्राओं को प्रेरणादायक उद्बोधन देते हुए नव सत्र की शुभकामनाएं देते हुए उन्हें लक्ष्य निर्धारण, अनुशासन एवं गुणवत्ता पूर्ण शिक्षा हेतु प्रेरित किया।

दीक्षित ने एवं डॉ. रजनीकांत वर्मा ने आभार व्यक्त किया। इस अवसर पर प्राध्यापक डॉ. संगीता मिश्रा, डॉ. वर्षा भिंगारकर, प्रवीण साहू, डॉ. रोमा नागवंशी, डॉ. नीरज विश्वकर्मा, डॉ. पदम शर्मा, डॉ. सतीश बालापुरे, डॉ. राकेश निरापुरे, संगीता कहार, डॉ. दुर्गा मीणा, सुदर्शना राज, आर्कशा पांडे, शशांक गौर, अखिल लौवंशी, मयंक गौर, अजय लौवंशी एवं समस्त प्राध्यापकगण तथा छात्राएँ उपस्थित थीं। कार्यक्रम पश्चात प्रथम वर्ष की छात्राओं हेतु परिचय सत्र एवं महाविद्यालय परिसर का भ्रमण कराया तथा छात्राओं द्वारा महाविद्यालय परिसर में तुलसी का पौधा रोपित किया।

